

पॉलीटेक्निक कॉलेज में प्रवेश के लिए आवेदन की अंतिम तिथि आज

खंडवा। महात्मा ज्योतिराव फुले शासकीय पॉलीटेक्निक कॉलेज में संचालित पीपीटी पाठ्यक्रम सिविल, मैकेनिकल, इलेक्ट्रिकल, आरएसीए कम्प्यूटर साइंस, इलेक्ट्रॉनिक्स व नान पीपीटी पाठ्यक्रम मॉडर्न ऑफिस मैनेजमेंट में रिक्त सीटों पर संस्था स्तर की काउंसिलिंग की जा रही है। इसके लिए इच्छुक विद्यार्थी अपने आवेदन 14 अगस्त तक जमा करा सकते हैं। प्रवेश प्रक्रिया 14 अगस्त को कॉलेज में की जाएगी। न्यूनतम शैक्षणिक योग्यता कक्षा 12वीं उत्तीर्ण होना आवश्यक है। प्राचार्य सीजी ढबू ने बताया कि संस्था स्तर की काउंसिलिंग के लिए ऑनलाइन रजिस्ट्रेशन कराने के बाद महाविद्यालय में सुबह 10.30 से दोपहर एक बजे के बीच विद्यार्थी को स्वयं उपस्थित होकर प्रवेश की प्रक्रिया संपन्न कराना होगी। विद्यार्थियों को प्रवेश के लिए अपनी संस्था स्तर की काउंसिलिंग के रजिस्ट्रेशन की छायाप्रति, 10वीं व 12वीं की मार्कशीट, आय व जाति प्रमाण पत्र, मूल निवासी प्रमाण पत्र, आर्थिक रूप से कमजोर वर्ग के विद्यार्थियों को आय प्रमाण पत्र, पासपोर्ट आकार के दो फोटो के साथ शिक्षण शुल्क 10 हजार रुपए व अन्य शुल्क 432 रुपए जमा कराने होंगे। अनसूचित जाति व जनजाति के छात्रों को शिक्षण शुल्क में निम्नानुसार छूट दी जाएगी तथा उन्हें नियमानुसार छात्रवृत्ति की पात्रता भी होगी।

बीएड में 42 फीसदी को मिला एडमिशन, 9456 प्रवेश से वंचित

बीएड को छोड़ शेष सभी कोर्सों में रिक्त रह गई सीटें

बीएड में सभी सीटें फुल, 6 हजार 883 को आवंटित हुई सीटें

हरदा। नवदुनिया प्रतिनिधि

राष्ट्रीय अध्यापक शिक्षा परिषद् (एनसीटीई) के पाठ्यक्रमों में प्रवेश के लिए मंगलवार को द्वितीय अतिरिक्त चरण के तहत सीट आवंटन सूची जारी की गई। जिसमें बीएड में एडमिशन से 9 हजार 456 आवेदक वंचित रह गए हैं। दूसरे अतिरिक्तचरण में बीएड में दाखिले के लिए 16 हजार 339 आवेदकों ने दस्तावेजों का सत्यापन कराया था। इनमें से 6 हजार 883 आवेदकों को ही सीटों का आवंटन हुआ है। शेष 9 हजार से अधिक आवेदकों को प्रवेश नहीं मिला है। बीएड में 100 फीसदी सीटें फुल हो गई हैं। अंतिम चरण में रिक्त सभी सीटों के लिए आवंटन सूची जारी कर दी गई। एनसीटीई के पाठ्यक्रमों में सिर्फ बीएड में ही प्रवेश के लिए सबसे ज्यादा मारामारी थी। पहले से लेकर आखिरी चरण तक प्रवेश लेने के लिए वेटिंग लिस्ट में हजारों नाम रहे।

तीन चरणों के बाद पहले और दूसरे अतिरिक्त चरण में भी बीएड में सभी आवेदकों को प्रवेश नहीं मिल पाया।



हालांकि पहले दो चरणों में बाहरी आवेदकों की संख्या भी अधिक रही।

अन्य पाठ्यक्रमों में रह गई सीटें रिक्त

बीएड के अलावा अन्य पाठ्यक्रमों में एडमिशन लेने के लिए पर्याप्त आवेदन नहीं मिले। इस वजह से कई पाठ्यक्रमों में सीटें रिक्त रह गई हैं। दूसरे अतिरिक्त चरण के बाद भी एमएड, बीपीएड, एमपीएड, बीए बीएड, बीएससी बीएड, बीएडएमएड और बीएलएड पाठ्यक्रमों में सैकड़ों सीटें रिक्त रह गई हैं। एमएड में 2128 में से 552, बीपीएड में 844 में से 342, बीएबीएड में 2030 में से 450, बीएससीबीएड में 1597 रिक्तसीटों में से 404 पर एडमिशन हुए हैं। शेष सीटें रिक्त रह गई हैं।

दूसरे अतिरिक्त चरण के बाद यह रही स्थिति

कोर्स का नाम	रिक्तसीट संख्या	सत्यापित आवेदक	कुल आवंटन
बीएड	6883	16,339	6883
एमएड	2128	576	552
बीपीएड	844	356	342
एमपीएड	98	132	86
बीएबीएड	2030	463	450
बीएससीबीएड	1597	494	404
बीएडएमएड	112	29	25
बीएलएड	159	16	16

बीई में 28594 एडमिशन, आज और होगी सीएलसी

भोपाल | बीई समेत अन्य टेक्निकल कोर्सेस में मंगलवार से एक बार फिर कॉलेज लेवल काउंसलिंग के तहत एडमिशन शुरू हुए हैं। इस दिन शाम 7 बजे तक बीई में 1561 एडमिशन हो गए हैं। इसके चलते कुल एडमिशन की संख्या बढ़कर 28,594 हो गई है। यह एडमिशन बधवार को भी होंगे।

नीट यूजी : माॅपअप राउंड के लिए डॉक्यूमेंट वेरिफिकेशन व रिपोर्टिंग का आज अंतिम दिन

भोपाल| प्रदेश के 13 सरकारी मेडिकल कॉलेजों के साथ ही प्राइवेट मेडिकल और डेंटल कॉलेज में दूसरे राउंड की काउंसलिंग के बाद खाली बची एमबीबीएस की 29 और बीडीएस की 648 सीटों को भरने के लिए माॅपअप राउंड के तहत प्रक्रिया की जा रही है। रजिस्ट्रेशन और अलॉटमेंट के बाद अब संबंधित कॉलेज में छात्रों के रिपोर्टिंग और डॉक्यूमेंट वेरिफिकेशन किए जा रहे हैं। इसके तहत बुधवार को डॉक्यूमेंट

वेरिफिकेशन और रिपोर्टिंग का अंतिम दिन है। जिन छात्र और छात्राओं को माॅपअप राउंड में सीट अलॉटमेंट हुए हैं, वे बुधवार को प्रवेश ले सकेंगे। गौरतलब है कि सेकंड राउंड की काउंसलिंग के बाद इंदौर स्थित प्रदेश के एक मात्र सरकारी डेंटल कॉलेज में भी 22 सीटों पर छात्रों ने एडमिशन नहीं लिए थे। मेडिकल व डेंटल कॉलेज में रिपोर्टिंग 12 अगस्त से शुरू हुई है, जो बुधवार की शाम 5 बजे तक चलेगी।